

---

Gokarnamahalinge Vasumanonripanushthita Pradoshapujakainkarya Varnanam

ಗೋಕರ್ಣಮಹಾಲಿಂಗೇ ವಸುಮನೋನೃಪಾನುಷ್ಠಿತ  
ಪ್ರದೋಷಪೂಜಾಕೈಂಕರ್ಯವರ್ಣನಂ

Document Information



---

Text title : Gokarnamahalinge Vasumanonripanushthita Pradoshapujakainkarya Varnanam

File name : gokarNamahAlingevasumanonRRipAnuShThitapradoShapUjAkainkaryavarNanam.itx

Category : shiva, shivarahasya, pUjA

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchAMshaH | adhyAyaH 23| 58ba-87||

Latest update : June 18, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---

ಗೋಕರ್ಣಮಹಾಲಿಂಗೇ ವಸುಮನೋನೃಪಾನುಷ್ಠಿತ  
ಪ್ರದೋಷಪೂಜಾಕೈಂಕರ್ಯವರ್ಣನಂ



(ಶಿವಗೌರೀಸಂವಾದೇ)

ಈಶ್ವರಃ -

ಪುರಾ ವಸುಮನಾ ನಾಮ ರಾಜಾಸೀದತಿಧಾರ್ಮಿಕಃ .. 58..

ವಿದರ್ಭವಿಷಯೇ ದೇವಿ ಸ ಕೈಂಕರ್ಯಪರೋ ಮಮ .

ನಾನಾಪ್ರಕಾರಶೋಭಾಡ್ಯೈ ಭೂಧರಾಕಾರಗೋಪುರೈಃ .. 59..

ಪ್ರಾಕಾರರಾಜದ್ವೈ ಷಭೈರ್ಧೂಯಮಾನಪತಾಕಕೈಃ .

ನವರತ್ನಚಿತಾನೇಕಮಂಡಪೈಃ ಶೋಭಿತಂ ನೃಪಃ .. 60..

ವಾಹನೈಶ್ಚೈವ ದೇವೇಶಿ ರಥೈಶ್ಚ ಶತಚಕ್ರಕೈಃ .

ಮದಾಗಾರಪರೋ ರಾಜಾ ಮುಕ್ತಗಾರಾಧಿನಾಯಕಃ .. 61..

ಭತ್ತಚಾಮರಜಾಲೈಶ್ಚ ಸ್ವರ್ಣಶಯ್ಯಾದಿಭಾಜನೈಃ .

ಕ್ಷೌಮಾಂಬರೈಃ ಸ್ವರ್ಣಕೃಪೈಃ ಭೂಷಣೈರ್ಮಣಿಕಲ್ಪಿತೈಃ .. 62..

ಕಾರಯಾಮಾಸ ನೃಪತಿಗೋಲಕಂ ರತ್ನನಿರ್ಮಿತಂ .

ಧೂಪೈರ್ದೀಪೈಶ್ಚ ನೈವೇದ್ಯೈಃ ಸ್ನಾಪನೀಯೈರಹರ್ನಿಶಂ .. 63..

ಸಲಕ್ಷಗೋಘೃತಾಪಾರದೀಪೈರ್ದೀಪಯದಂಬಿಕೇ .

ತಾಂಬೂಲಪರ್ವತಾಂಶ್ಚಾಪಿ ದತ್ತವಾನ್ಮತ್ಕೃಪಾಪ್ರಯೇ .. 64..

ಕರ್ಪೂರಖಂಡೈಃ ಶತಶೋ ದೀಪಯಾಮಾಸ ಮಾಂ ಶಿವೇ .

ಭತ್ತಚಾಮರಕೋಟೀಭಿರ್ವ್ಯಜನಾದರ್ಶಕೈರಪಿ .. 65..

ನಾನಾವಾದ್ಯರವೈರ್ದೇವಿ ಪೂರಯಾಮಾಸ ಮದ್ಗೃಹಂ .

ನಾಟ್ಯಾಂಗನಾಸ್ತದಾ ತೇನ ಕಲ್ಪಿತಾಃ ಸುಮನೋಹರಾಃ .. 66..

ಸಹಸ್ರಂ ಕಂಬುಕಂಠ್ಯಸ್ತಾಃ ಪೀನಶ್ರೋಣಿಪಯೋಧರಾಃ .

ಶೈವಾನ್ಸಂಭೋಜಯಾಮಾಸ ಶಿವನೈವೇದ್ಯರಾಶಿಭಿಃ .. 67..

ಪ್ರಫುಲ್ಲಪುಷ್ಪಾರಾಮಂ ಚ ಮತ್ಪೂಜಾರ್ಥಂ ಪ್ರಕಲ್ಪಯತ್ .

ಸೋಮವಾರಪ್ರದೋಷೇಷು ಚತುರ್ದಶ್ಯಷ್ಟಮೀಷು ಚ .. 68..

ಶಿವರಾತ್ರಿಷು ದೇವೇಶಿ ಪರ್ವಸ್ವಪಿ ವಿಶೇಷತಃ .

ಗೋಕರ್ಣಮಹಾಲಿಂಗೇ ವಸುಮನೋನೃಪಾನುಷ್ಠಿತ  
ಪ್ರದೋಷಪೂಜಾಕೈಂಕರ್ಯವರ್ಣನಂ

ಪೂಜಯತ್ಯೇವ ಭೂಪಾಲೋ ನಿತ್ಯಾದ್ವಶಗುಣಂ ಶಿವೇ .. 69..  
ತತ್ಪ್ರದೋಷೇ ಕೃತಾಂ ಪೂಜಾಂ ಶ್ರೃಣು ತ್ವಮಗಜೇ ಶುಭಾಂ .  
ಶ್ರುತ್ವಾಽಪಿ ಲಭತೇ ಗೌರಿ ಮಮ ಲೋಕಂ ನ ಸಂಶಯಃ .. 70..  
ಪ್ರದೋಷೇ ಪೂಜನಂ ಕುರ್ವನ್ನಿತ್ಯಮಾಸ್ತೇ ಪ್ರಹೃಷ್ಟಧೀಃ .  
ಗೋಕರ್ಣೇಶಂ ಮಹಾಲಿಂಗಂ ಪಶ್ಯನ್ನಷ್ಟೋರುಕಿಲ್ಬಿಷಃ .. 71..  
ಪ್ರದೋಷಪೂಜಾರತಚಿತ್ತವೃತ್ತಿಃ ನೃಪಸ್ತದಾ ಮತ್ಪದಪೂಜನೋತ್ಸವೈಃ .  
ಸಮಭ್ಯಷಿಂಚದ್ಗಿರಿಜೇ ಮಹೇಶಂ ಗೋಕರ್ಣಲಿಂಗಸ್ಯಮಪಾರಭಾಗ್ಯೈಃ .. 72..  
ಕ್ಷೀರಾಜ್ಯಾದಿಘಟೈಃ ಸುತೈಲಜಘಟೈಃ ಸಕ್ಷೌದ್ರಸಚ್ಚರ್ಕರಾಭಾರೈಃ  
ಖಂಡದಧಿಪ್ರಸರ್ಪಿತಸುಸರ್ಪ್ಯತ್ಥಾಜ್ಯಮಂಡಾದಿಭಿಃ .  
ರಂಭಾಮ್ರಾದಿಫಲೈಸ್ತಥೇಕ್ಷುಜರಸೈರ್ಜಂಬೀರನೀ ರೈಃ ಶಿವೈಃ  
ಸನ್ನಾರಿಕೇಲೋದ್ಭವದ್ರವತ್ಸುಕ್ಷೌದ್ರಮಹೋರುಕೋಶೈಃ .. 73..  
ಆಸಿಚ್ಚ ಗಂಧೋದಕರತ್ರಪುಷ್ಪಸೌವರ್ಣನೀರೈಶ್ಚ ಸುಗಂಧಪೂರೈಃ .  
ಪಾಟೀರಸಾರೈರ್ಮೃಗನಾಭಿಪೂರೈಃ ಕರ್ಪೂರಸಾರೈಶ್ಚ ಸುಶೋಧಿತೈರ್ಜಫಲೈಃ .. 74..  
ಆಲಿಂಪ್ಯ ಗಂಧೈಶ್ಚ ತದೋರುಲಿಂಗಂ ಸಂವೇಷ್ಟ್ಯ ಶುಭೋತ್ತಮಧೌತವಸ್ತ್ರೈಃ .  
ದತ್ತೋಪವೀತಾನ್ಯುಪವೀತಿನೇ ಮೇ ಅಖಂಡಶಾಲ್ಯುದ್ಭವತಂಡುಲಾಕ್ಷತೈಃ .. 75..  
ಅನರ್ಘ್ಯರತ್ನೋತ್ತಮ ಭೂಷಣೈರ್ಮಾಮಭೂಷಯದ್ದೇವಿ ತದಾ ನೃಪಾಗ್ರಣೀಃ .  
ಬಿಲ್ವೈಶ್ಚ ಪದ್ಮೈಃ ಕರವೀರಮಲ್ಲಿಕಾಜಾತೀಫಲೈಃ ಗಂಧಫಲೀಸರೈಶ್ಚ .. 76..  
ಉತ್ಪುಲ್ಲನೀಲೋತ್ಪಲಪುಂಡರೀಕೈಃ ಕಲ್ಹಾರಜಾಲೈರರವಿಂದಪುಷ್ಪೈಃ .  
ಸಮರ್ಚಯನ್ನಾಮಸಹಸ್ರತೋ ನೃಪಸ್ತದಾ ಮುದಾ ಮಾಂ ಶಶಿಶೇಖರಂ ಶಿವಂ ..  
77..  
ಬಿಲ್ವತ್ವಕ್ಪರಿಕಲ್ಪಿತಾಗರುರಸೈರ್ಧೂಪಸ್ತದಾ ದೀಯತೇ  
ದೀಪೈರ್ಗೋರ್ಘೃತಪೂರಿತ್ವೈರತಿಸಿತ್ವೈರ್ವರ್ತೀಭಿರತ್ಯುಜ್ಜ್ವಲೈಃ .  
ನೈವೇದ್ಯೈರ್ಧೂಧಿಖಂಡಸಾರಸುಭಗೈಃ ಸತ್ನೋಪದಂಶಾನ್ವಿತೈಃ  
ಸೂಪಾಪೂಪಾದಿರಾಶಿಪ್ರಭವಪರಿಮಲಾಮೋದಿಸ್ವಾದ್ವನ್ನಜಾಲೈಃ .. 78..  
ಶುಭ್ರದ್ರೋಣಸುಮಪ್ರಭಾನ್ನಜಮಹಾರಾಶೀಭಿರೀಶಂ ಶಿವೇ  
ಸೂಪಾಪೂಪಮರಂದಸುನದರಮಹಾಹೈಯಂಗವೀನೋತ್ಥಿತೈಃ .  
ಆಜ್ಯೈಃ ಪ್ರಾಜ್ಯೈಃ ಸುತಪ್ತಪ್ರಭವಪರಿಮಲೈಃ ಕಾಲಕಾಲೇ ನಿವೇದ್ಯ  
ಹೃಷ್ಣೋಽಭೂತ್ ಪ್ರಾರ್ಥಿವೇಂದ್ರೋ ಜನಿಶತವಿತತಾನಂದಪುಣ್ಯೈಕಮೂರ್ತಿಃ .. 79..  
ಸನ್ನಾಗವಲ್ಲಿದಲಭಾರಕಲ್ಪಿತೈಃ ನಿಷ್ಪಪ್ತಹೇಮಾದಿವಿಶಾಲಪಾತ್ಯೈಃ .  
ತಾಂಬೂಲೈಃ ಕತಕೈರ್ಲವಂಗಮುಖರೈಃ ಪೂಗೀಫಲೈಶ್ಚೂರ್ಣಕೈಃ .. 80..

ಗೋಕರ್ಣಮಹಾಲಿಂಗೇ ವಸುಮನೋನೃಪಾನುಷ್ಠಿತ  
ಪ್ರದೋಷಪೂಜಾಕೈಂಕರ್ಯವರ್ಣನಂ

ಉಡುಗಣಪತಿಮೌಲಿಂ ಧೇನುಕರ್ಣೇಶಲಿಂಗಂ ತುರಗಣಗಣಕೃಷ್ಣೈಃ ವಾದ್ಯಜಾಲೋತ್ಥಶಬ್ದೈಃ

ಗಣಪತಿಕರಶುಂಡಾಲಗ್ನಕಂಜೋತ್ಥನಾದೈಃ ದಶಶತವರದೀಪೈರ್ದೀಪಯಾಮಾಸ  
ಭೂಪಃ .. 81..

ಸುಧಾರಸಾರಗಣೋತ್ಥಿತಾಪಾರದೀಪೈರಸ್ರಂಢೈಶ್ಚ ಬಿಲ್ವೈಸ್ತದಾಽಽಖಂಡಲಾದ್ಯಾಃ .  
ಸುಧಾಧಾಮಖಂಡೋಜ್ವಲನ್ಮೌಲಿಲಿಂಗಮಖಂಡೇಕಬೋಧಾಯ ನೀರಾಜಯಂತಿ  
.. 82..

ಹರ ಹರ ಶಿವ ಶಂಕರ ಪ್ರಸೀದ ದುರಿತೋತ್ಥಿತತಾಪಹರಾಸ್ತದೋಷೇ .  
ಇತಿ ಸುರವರಕಿನ್ನರೋಕ್ತಿಶಬ್ದೈಃ ಕರಬದ್ಧಾಂಜಲಿಭಿಸ್ತದಾ ಪ್ರದೋಷೇ .. 83..

ಭತ್ತೈಶ್ಚಾಮರಕೋಟಿಭಿಶ್ಚ ಗಿರಿಜೇ ಮಾಂ ವೀಜಯಂತ್ಯಾದರಾ -  
ನ್ಮಾಯೂರೈರ್ವ್ಯಜನೈಸ್ತಥೈವ ವಿಮಲಾದರ್ಶೈಶ್ಚ ನಾಟೈರಪಿ .  
ದೇವಿ ಪ್ರಸ್ತವನಪ್ರದಕ್ಷಿಣನಮಸ್ಮಾರೈಃ ಶಿವಂ ತೋಷಯ -  
ದ್ಭೇರೀಶಂಖಮೃದಂಗಕಾಹಲರವೈರ್ನಾಟ್ಯಾಂಗನಾಕಲ್ಪಿತೈಃ .. 84..  
ನಾಟೈಸ್ತಾಲಮೃದಂಗನೂಪುರರುಣತ್ಕಾರಾರವೈಃ ಶಂಕರಂ ಸಂತೋಷ್ಯ  
ಪ್ರಮಥೇಶ್ವರಂ ಸ ಮುಮುದೇ ಧನ್ಯಃ ಸ ಭೂಪಾಗ್ರಣೀಃ .. 85..

ರಾಜಾ -

ಶ್ರೀಮದ್ಗೋಕರ್ಣ ಶಂಭೋ ಭವಶತಜನಿತಾಪಾರತಾಪೈಕಭಂಗಂ  
ತ್ವಲ್ಲಿಂಗಂ ದೃಷ್ಟಿಸಂಗಂ ಯದಿ ಭವತಿ ಮಹಾಭಾಗ್ಯಪೂರ್ಣೇ ಜನೇಽಸ್ಮಿನ್ .  
ಕಾಲೇ ವೀತಭಯೇ ಪ್ರದೋಷಸಮಯೇ ಸರ್ವೈಃ ಸುರೈಃ ಸೇವಿತೇ  
ತ್ವತ್ಪಾದಾಂಬುರುಹಂ ಪ್ರಕೃಷ್ಣಭವಜಾಪಾರವೃಥಾಂ ಸಂಹರೇತ್ .. 86..  
ಶಿವಃ -

ಇತ್ಥಂ ಮಾಮಂಬಿಕೇಶಂ ಸುರವರನಿಕರೈಃ ಶಾಂಕರೈರ್ದೇವಿ ಪುಣ್ಯೈಃ  
ಕಾಲೇ ತಸ್ಮಿನ್ನದೋಷೇ ಗಿರಿವರತನಯೇ ಸರ್ವಸೌಖ್ಯೇಽಸ್ತದೋಷೇ .  
ಭೂಪಸ್ತಾಪೈರ್ವಿಹೀನೋ ಮುದಿತವಸುಮನಾಃ ಸನ್ಮಾನಾಸ್ತತ್ಪದಾಬ್ಜಂ  
ಸಂಪೂಜ್ಯಾಲೋಕ್ಯ ಪೂತೋ ಮಮ ಗಣವರಭಾಗ್ಯಾಗ್ಯವರ್ಯಃ ಕೃತೋ ಮೇ .. 87..  
.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಗೋಕರ್ಣಮಹಾಲಿಂಗೇ  
ವಸುಮನೋನೃಪಾನುಷ್ಠಿತ ಪ್ರದೋಷಪೂಜಾಕೈಂಕರ್ಯವರ್ಣನಂ ಸಂಪೂರ್ಣಂ

..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 23. 58ಬ-87..

- .. shrIshivarahasyam . bhargAkhyah panchamAMshaH . adhyAyaH 23. 58ba-87..

Notes:

ಗೋಕರ್ಣಮಹಾಲಿಂಗೇ ವಸುಮನೋನೃಪಾನುಷ್ಠಿತ  
ಪ್ರದೋಷಪೂಜಾಕೈಂಕರ್ಯವರ್ಣನಂ


---


Shiva describes to Devi, the Pradosha Puja conducted by King Vasumana at Gokaraneshwara MahaLinga; especially on Mondays (Somavara), (Krishna) Chaturdashi and (Krishna) Ashtami tithi-s, and Shivaratri-s.

The shlokas are maintained per the source text.

Proofread by Ruma Dewan

---

——  
*Gokarnamahalinge Vasumanonripanushthita Pradoshapujakainkarya Varnanam*  
pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

